

दिनांक 19.11.11 को जिला पदाधिकारी, मुंगेर द्वारा बरियारपुर प्रखंडान्तर्गत सामुदायिक सूचना केन्द्र का किए गए निरीक्षण की निरीक्षण रिपोर्ट :-

दिनांक 19.11.11 को बरियारपुर राजस्व कचहरी परिसर में बन रहे सामुदायिक सूचना केन्द्र का औचक निरीक्षण किया गया। निरीक्षण के क्रम में पाया गया कि उक्त परिसर में पुराना अर्द्धनिर्मित सामुदायिक सूचना केन्द्र जीर्ण-शीर्ण अवस्था में है तथा उसके सम्मुख उक्त परिसर में ही दो अधूरा पुराना भवन अर्द्धनिर्मित पड़ा हुआ है।

स्थानीय निवासी श्री नागेश्वर महतो, जो नजदीक के क्षेत्र में ही किराये के मकान में काफी वर्षों से निवास कर रहे हैं, द्वारा बताया गया कि सामुदायिक सूचना केन्द्र का निर्माण लगभग एक साल पहले से ही बंद है। प्रथम द्रष्टया भवन को देखने से प्रतीत हुआ कि छत एवं दीवार की ढलाई की गयी है, परन्तु छत एवं दीवार की ढलाई के उपरान्त कोई कार्य नहीं किया गया है तथा इसके परिसर में ही पुराना भवन भी अर्द्धनिर्मित पड़ा हुआ है। वहाँ उपस्थित व्यक्तियों ने बताया कि उक्त भवन वर्ष 1998 की अर्द्धनिर्मित भवन है तथा सामुदायिक सूचना केन्द्र के लिए पूर्ण राशि कार्यपालक अभियंता, भवन प्रमंडल, मुंगेर द्वारा तीन वर्ष पूर्व ही उपलब्ध करा दी गयी है।

इस प्रकार औचक निरीक्षण के क्रम में पायी गयी अनियमितता अर्थात् भवन का अब तक अपूर्ण रहना एवं निर्माणाधीन कार्य बंद रहना संबंधित संवेदक के आचरणहीनता एवं लापरवाही का जीता-जागता उदाहरण है।

अतः कार्यपालक अभियंता, भवन प्रमंडल, मुंगेर को आदेश दिया जाता है कि संबंधित संवेदक से कारण पृच्छा प्राप्त करें एवं अंतिम निर्णय होने तक किसी अन्य कार्य के लिए उक्त संवेदक को debar करने की कार्रवाई करेंगे।

(कुलदीप नारायण)
जिला पदाधिकारी,
मुंगेर।

ज्ञापांक...2839.../गो०, दिनांक...23.11.2011

प्रतिलिपि :- उप विकास आयुक्त, मुंगेर/ अनुमंडल पदाधिकारी, सदर/कार्यपालक अभियंता, भवन प्रमंडल, मुंगेर/प्रखंड विकास पदाधिकारी, बरियारपुर को सूचनार्थ एवं आवश्यक कार्रवाई हेतु प्रेषित।

(कुलदीप नारायण)
जिला पदाधिकारी,
मुंगेर।

ज्ञापांक...2839.../गो०, दिनांक...23.11.2011

प्रतिलिपि :- जिला सूचना विज्ञान पदाधिकारी, मुंगेर/जिला सूचना एवं जनसम्पर्क पदाधिकारी, मुंगेर को सूचनार्थ एवं आवश्यक कार्रवाई हेतु प्रेषित।

(कुलदीप नारायण)
जिला पदाधिकारी,
मुंगेर।